

Rieżami tal-iskema għan-negożjar ta' emissjonijiet: il-Kunsill jaqbel dwar il-pożizzjoni tiegħu



Fit-28 ta' Frar, il-Kunsill qabel dwar il-pożizzjoni ta' negożjar (approċċ ġenerali) tiegħu għar-rieżami tal-iskema għan-negożjar ta' emissjonijiet (ETS). L-ETS hija waħda mill-ghodod ewlenin tal-UE biex **jitnaqqsu l-emissjonijiet ta' gassijiet b'effett ta' serra**. Ir-rieżami ser jikkontribwixxi għall-mira tal-UE li tnaqqas l-emissjonijiet tagħha b'tal-inqas 40% sal-2030, skont l-impenn fil-**Ftehim ta' Pariġi** dwar it-tibdil fil-klima.

Issa li l-Kunsill laħaq qbil dwar il-pożizzjoni tiegħu, jistgħu jibdew in-negożjati mal-Parlament Ewropew bil-għan li jintlaħaq qbil dwar it-test finali.

“Dan huwa importanti għalina, għall-pjaneta tagħna u għall-ġenerazzjonijiet futuri. Il-Ftehim ta' Pariġi kien kisba storika, iżda għandna bżonn ngħaddu mill-kliem għall-azzjoni. Funzjonament aħjar tal-ETS ser ikompli jnaqqas aktar l-emissjonijiet. L-UE qiegħda twettaq il-wegħdiet tagħha, għax jinteressaha li lkoll ikollna ġejjieni aħjar.”

Jose A. Herrera, Ministru għall-Ambjent ta' Malta u President tal-Kunsill

L-EU ETS

L-iskema għan-negożjar tal-emissjonijiet, imnedija fl-2005, taħdem billi tqiegħed **limitu** fuq l-emissjonijiet totali minn setturi tal-industrija u impjanti tal-enerġija b'emissjonijiet għoljin. Fi hdan il-limitu, li jitnaqqas kull sena, il-kumpaniji jistgħu **jixtru u jbiegħu kwoti tal-emissjonijiet**. Kull kwota tagħti id-dritt li jemettu tunnellata ta' CO₂, il-gass b'effett ta' serra ewleni, jew l-ammont ekwivalenti ta' gass b'effett ta' serra iehor. Dan jgħin biex jinfolqu inċentivi għall-kumpaniji biex inaqqsu l-emissjonijiet tagħhom b'mod kosteffikaċi.

Għalkemm l-**irkantar** huwa l-metodu standard għall-allokazzjoni tal-kwoti tal-emissjonijiet lill-kumpaniji, xi setturi tal-industrija jirċievu sehem ta' kwoti bla ħlas. **Allokazzjoni bla ħlas** titwettaq abbażi ta' parametri referenzjarji tal-prestazzjoni, li jippremjaw l-aħjar prattika tal-produzzjoni b'emissjonijiet baxxi.

Il-kronoloġija u l-passi li jmiss

Fil-konklużjonijiet tiegħu ta' Ottubru 2014, il-**Kunsill Ewropew** stabbilixxa l-elementi ewlenin tar-rieżami tal-EU ETS. Abbażi ta' dawn il-linji gwida maqbula, il-**Kummissjoni** ppreżentat il-proposta tagħha għal direttiva fl-Lulju 2015.

Billi l-proposta hija sogġetta għal proċedura leġislattiva ordinarja, jeħtieġ li tiġi diskussa mill-**Kunsill** u l-**Parlament Ewropew** biex jintlaħaq qbil dwar test finali. Il-Parlament Ewropew qabel dwar l-emendi tiegħu fil-plenarja fil-15 ta' Frar 2017. Issa li l-Kunsill qabel dwar approċċ ġenerali, jistgħu jibdew in-negożjati.

- [Approċċ ġenerali b'rabta mar-revizjoni tal-ETS](#)

Rue de la Loi 175 - B-1048 BRUSSELS - Tel.: +32 (0)2 281 6319
press@consilium.europa.eu - www.consilium.europa.eu/press